



उत्तराखण्ड शासन

सामान्य प्रशासन विभाग

संख्या: 663/XXXI(15)G-25(सा0)/2021

देहरादून: दिनांक १७ अप्रैल, 2023

उत्तराखण्ड गौरव सम्मान पुरस्कार

दिशा-निर्देश

उद्देश्य : प्रदेश के ऐसे व्यक्तियों जिनके कार्यों के कारण राज्य का नाम रोशन हुआ हो अथवा जिनके कार्यों के कारण राज्य स्तर पर अथवा राष्ट्रीय स्तर पर अथवा अन्तर्राष्ट्रीय स्तर पर राज्य का सम्मान बढ़ा हो अथवा जिनके द्वारा राज्य के विकास में अत्यधिक योगदान दिया गया हो तथा जिसकी राष्ट्रीय अथवा अन्तर्राष्ट्रीय स्तर पर सराहना की गयी हो, को यह पुरस्कार दिया जायेगा।

2. पात्रता : उत्तराखण्ड राज्य के स्थायी निवासी इस पुरस्कार हेतु पात्र होंगे। यदि किसी महानुभाव/व्यक्ति को एक बार यह पुरस्कार प्रदान किया गया है तो आगामी पांच वर्षों तक उनको यह पुरस्कार प्रदान नहीं किया जायेगा।

3. उत्तराखण्ड गौरव सम्मान पुरस्कार के लिए आवेदन : प्रत्येक वर्ष माह जून-जुलाई में यह पुरस्कार प्रदान किये जाने हेतु सार्वजनिक विज्ञप्ति प्रकाशित की जायेगी। पात्र व्यक्ति अपने जिला के जिलाधिकारी को 31 जुलाई तक आवेदन कर सकेंगे। विशेष परिस्थितियों में शासन को सीधे आवेदन पत्र प्रेषित किया जा सकेगा। शासन द्वारा विज्ञप्ति प्रकाशित करते हुये शासन में आवेदन पत्र प्राप्त करने की अन्तिम तिथि नियत की जायेगी।

4. मूल्यांकन किए जाने वाले कार्य की समय अवधि : मूल्यांकन हेतु आवेदक/अभ्यर्थी की सम्पूर्ण उपलब्धियों को ध्यान में रखते हुये समग्र रूप से उसका मूल्यांकन किया जायेगा।

5. पुरस्कार का क्षेत्र : उत्तराखण्ड गौरव सम्मान पुरस्कार प्रति वर्ष निम्नलिखित क्षेत्रों में उत्कृष्ट कार्य करने वाले व्यक्तियों को दिया जायेगा:

- (क) समाज सेवा ;
- (ख) पर्यावरण ;

- (ग) साहित्य ;
- (घ) खेल ;
- (ङ) संस्कृति ;
- (च) शिक्षा ;
- (छ) शासकीय सेवा ;
- (ज) साहसिक कार्य ;
- (झ) स्वास्थ्य ;
- (ञ) किसी अधिकारी को आवंटित कार्य में विशेष रुचि दिखाते हुए राज्य एवं विभाग हित में किये गये उत्कृष्ट कोटि के कार्य ;
- (ट) विशेष शोध/अन्वेषण कार्य/अन्य विशेष कार्य।

6. **पुरस्कार का विवरण** : पुरस्कार के अन्तर्गत चयनित व्यक्ति/महानुभाव को निम्नलिखित प्रतीक चिह्न एवं धनराशि सम्मान स्वरूप प्रदान किया जायेगा:-

- (क) रुपये 1.00 लाख ;
- (ख) ट्रॉफी ;
- (ग) शॉल ;
- (घ) प्रशस्ति पत्र।

7. **नामांकन और स्क्रीनिंग मूल्यांकन के लिए मानदण्ड** : सामान्य प्रशासन विभाग, उत्तराखण्ड शासन द्वारा प्राप्त समस्त आवेदन पत्रों को एकत्रित करते हुये आवेदकों द्वारा दर्शायी गयी उपलब्धियों का सारांश/संक्षिप्त विवरण तैयार किया जायेगा तथा इसे चयन समिति के समक्ष विचारार्थ प्रस्तुत किया जायेगा।

8. **चयन समिति** - चयन समिति निम्नवत् होगी -

- | | | |
|--|---|-------------|
| (क) मुख्य सचिव, उत्तराखण्ड शासन | - | अध्यक्ष। |
| (ख) अपर मुख्य सचिव, मा0 मुख्यमंत्री जी, उत्तराखण्ड शासन | - | सदस्य। |
| (ग) अपर मुख्य सचिव, वित्त विभाग, उत्तराखण्ड शासन | - | सदस्य। |
| (घ) अपर मुख्य सचिव/प्रमुख सचिव/सचिव, कार्मिक विभाग उत्तराखण्ड शासन | - | सदस्य। |
| (ङ) अपर मुख्य सचिव/प्रमुख सचिव/सचिव, नियोजन विभाग, उत्तराखण्ड शासन | - | सदस्य। |
| (च) सचिव, सामान्य प्रशासन विभाग, उत्तराखण्ड शासन | - | सदस्य सचिव। |

9. **चयन प्रक्रिया** - सचिव, सामान्य प्रशासन विभाग, उत्तराखण्ड शासन द्वारा उत्तराखण्ड गौरव सम्मान पुरस्कार हेतु प्राप्त समस्त आवेदन पत्रों तथा आवेदकों द्वारा दर्शायी गयी उपलब्धियों का सारांश/संक्षिप्त विवरण चयन समिति के समक्ष प्रस्तुत किया जायेगा। चयन समिति द्वारा समस्त आवेदन पत्रों तथा आवेदकों द्वारा दर्शायी गयी उपलब्धियों पर विचार किया जायेगा। यदि चयन

117851/2023

समिति द्वारा इस पुरस्कार हेतु किसी भी आवेदक को पात्र नहीं पाया जाता है तो चयन समिति द्वारा स्वविवेक से उत्तराखण्ड गौरव सम्मान पुरस्कार हेतु महानुभावों/व्यक्तियों के नाम प्रस्तावित करते हुये उस पर निर्णय लिया जा सकेगा।

यह पुरस्कार ऐसे व्यक्तियों/महानुभावों को प्रदान किया जायेगा, जिनके कार्यों के कारण राज्य का नाम रोशन हुआ हो अथवा जिनके कार्यों के कारण राज्य स्तर/राष्ट्रीय स्तर/अन्तर्राष्ट्रीय स्तर पर राज्य का सम्मान बढ़ा हो अथवा जिनके द्वारा राज्य के विकास में उल्लेखनीय योगदान किया गया हो तथा जिसकी राष्ट्रीय/अन्तर्राष्ट्रीय स्तर पर सराहना की गयी हो।

उत्तराखण्ड गौरव सम्मान पुरस्कार हेतु प्राप्त आवेदन पत्रों/चयन समिति द्वारा स्वविवेक से प्रस्तावित नामों पर विचार करते हुये उत्तराखण्ड गौरव सम्मान पुरस्कार हेतु सामान्य तौर पर पांच व्यक्तियों/महानुभावों को यह पुरस्कार प्रदान किये जाने हेतु संस्तुति की जायेगी। यह संख्या घटाई अथवा बढ़ायी जा सकेगी। इस दिशा-निर्देश के किसी भी प्रावधान को शासन द्वारा सक्षम स्तर से अनुमोदन प्राप्त करते हुए परिवर्तित/परिवर्धित/संशोधित किया जा सकेगा।

10. अनुमोदन प्राप्त किया जाना - माननीय मुख्यमंत्री जी, उत्तराखण्ड सरकार द्वारा चयन समिति की संस्तुति पर विचार करते हुये उत्तराखण्ड गौरव सम्मान पुरस्कार प्रदान किये जाने हेतु व्यक्तियों/महानुभावों की सूची को अन्तिम रूप दिया जायेगा। मा० मुख्यमंत्री जी द्वारा चयन समिति की संस्तुति में स्वविवेक से परिवर्तन किया जा सकता है। अनुमोदन प्राप्त होने के उपरान्त सामान्य प्रशासन विभाग द्वारा उत्तराखण्ड गौरव सम्मान पुरस्कार हेतु चयनित व्यक्तियों/महानुभावों का नाम कार्यालय ज्ञाप द्वारा सार्वजनिक किया जायेगा।

11. सामान्य तौर पर यह पुरस्कार राज्य स्थापना दिवस के अवसर पर राज्य स्थापना दिवस समारोह/कार्यक्रम में मा० मुख्यमंत्री जी के कर कमलो द्वारा प्रदान किया जायेगा। सामान्य प्रशासन विभाग, उत्तराखण्ड शासन द्वारा इस पुरस्कार हेतु अनुमानित व्यय का आकलन करते हुये बजट प्रावधान कराया जायेगा।

संलग्न: आवेदन-पत्र का प्रारूप।

(विनोद कुमार सुमन)

Signed by Vinod Kumar
Suman

सचिव

Date: 27-04-2023 17:43:11

संख्या: /xxxii(15)G-25(सा०)/2021 तददिनांक

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित।

1. समस्त अपर मुख्य सचिव/प्रमुख सचिव/सचिव, उत्तराखण्ड शासन।

117851/2023

2. समस्त विभागाध्यक्ष/कार्यालयाध्यक्ष, उत्तराखण्ड।
3. मण्डलायुक्त, गढ़वाल एवं कुमाऊँ।
4. समस्त जिलाधिकारी, उत्तराखण्ड।
5. महानिदेशक, सूचना एवं लोक सम्पर्क विभाग, उत्तराखण्ड, देहरादून।
6. निजी सचिव, मा0 मुख्यमंत्री को मा0 मुख्यमंत्री जी के संज्ञानार्थ।
7. वरिष्ठ प्रमुख निजी सचिव, मुख्य सचिव को मुख्य सचिव महोदय के संज्ञानार्थ।
8. राज्य सरकार की वेबसाइट पर अपलोड हेतु।
9. मीडिया सेन्टर, सचिवालय परिसर, देहरादून।
10. गार्ड फाइल।

(विनोद कुमार सुमन)
सचिव

117851/ 2023

‘उत्तराखण्ड गौरव सम्मान पुरस्कार’ हेतु आवेदन-पत्र का प्रारूप

1. आवेदक से सम्बन्धित विवरण-

क : आवेदक का नाम :-

ख : पिता/पति का नाम -

ग : जन्म तिथि-

घ : पदनाम/विभाग/संगठन, (यदि लागू हो) :-

ड : स्थायी पता :-

च. पत्र-व्यवहार का पता -

छ : मोबाइल नं० :-

ज : ई-मेल :-

आवेदक का
नवीनतम
फोटोग्राफ चस्पा
किया जाय

2. **उपलब्धियों का विवरण-** आवेदक द्वारा ऐसे विशेष उल्लेखनीय कार्य, जिसके कारण राज्य का नाम रोशन हुआ हो अथवा जिसके कारण राज्य स्तर/राष्ट्रीय स्तर/अन्तर्राष्ट्रीय स्तर पर राज्य का सम्मान बढ़ा हो अथवा जिसका राज्य के विकास में उल्लेखनीय योगदान हो तथा जिसकी राष्ट्रीय/अन्तर्राष्ट्रीय स्तर पर सराहना की गयी हो।

(i)

(ii)

(iii)

3. **संलग्न अभिलेखों का विवरण-** आवेदन पत्र के साथ सभी आवश्यक अभिलेखों की स्वप्रमाणित छायाप्रति संलग्न की जाय।

(i)

(ii)

(iii)

मैं प्रमाणित करता/करती हूँ कि ऊपर दिए गये तथ्य मेरी जानकारी के अनुसार सही एवं सत्य है।

हस्ताक्षर.....

आवेदक का नाम

स्थान :

दिनांक :